

## સ્વજ્ઞાતિ પ્રિય બંધુઓ,

ઉત્તરપ્રાંતના મહેરબાન કમીશનર સાહેબ બહાદુરનો કીમતી લેખ તથા પાટીદાર જ્ઞાતિમાં જુદે જુદે પ્રસંગે થએલા ઠરાવોના સંગ્રહની એક ન-કલ કેટલાક સદ્ગૃહસ્થો તરફથી મને મોકલવામાં આવી તે ઉપરથી આ-પણી જ્ઞાતિના ખર્ચ વગેરેમાં જે સુધારો કરવાનો મને યોગ્ય લાગે છે તે આપની રૂબરૂ જાહેર કરવા રજા લઉં છું, તેમાંથી આપને જે પસંદ પડે તેજ માત્ર કૃપા કરી લક્ષમાં લેશો.

મુંબઈ ઈલાકામાં અને તેમાં મુખ્યત્વે કરીને ગુજરાતમાં ધણી જ્ઞાતિ-ના લોકની વસ્તી છે. તે દરેક જ્ઞાતિમાં પાટીદાર જ્ઞાતિજ સ્વતંત્ર છે, તો તે-મનો ઉદ્યમ સ્વતંત્ર હોય, તેમાં નવાઈ શી? પાટીદારને પોતાની કમાણી માટે માત્ર પરમકૃપાળુ ઇશ્વરની મહેરબાની અને પોતાની જાત મહેનત ઉપર આ-ધાર રાખવાનો છે, અને ખીજી વસ્તી ધણુંકરીને પાટીદાર ઉપર આધાર રા-ખે છે. પાટીદાર માંહેનો ધણો ભાગ ખેડુત વર્ગમાં છે, અને એ વર્ગ ઉપર મોટી મોટી સરકાર પણ અનાદિકાળથી આધાર રાખતી આવી છે. આ-પણી માયાળુ મહારાણીજીની સરકારનો પણ ધણુંકરીને ખેડુ વર્ગ ઉપર આ-ધાર છે; એટલે પાટીદાર રાજસ્થાન છે એમ કહીએ તો ચાલે. સ્થાન જો નબળા થતો જાય તો ઇમારતને નુકશાન થવાનો સંભવ છે, માટે સ્થાન મજબુત રાખવા સારૂ દરેક સમજી માણસે સંભાળ રાખવાની જરૂર છે.

અનુભવથી આપણે જોઈએ છીએ કે પાટીદાર સ્વતંત્ર છે, તેમનો ઉદ્યમ સ્વતંત્ર છે, સરકારે તથા ઇલાકા પરમેશ્વરે તેમના ઉપર કૃપા કરી તે-મને સ્વતંત્ર રહેવાનાં સાધન આપ્યાં છે, તે છતાં ધણા ખરા પાટીદાર પો-તાના દીલમાં વિચારી જોશે તો તેમને તેમની સ્થિતિ જુદાજ પ્રકારની મા-લમ પડશે. તેમને ખીજી જ્ઞાતિની સ્થિતિની અદેખાઈ આવ્યા વગર રહેશે નહિ, અને જરા ખારિકીથી વિચાર કરશે તો તેમને એમ સાફ સમજાશે કે પાટીદારની સ્થિતિ દિન પ્રતિદિન નબળી થતી જાય છે. માટે તેને સુધારવા ઉપર ભક્ષ આપવાની તથા મહેરબાન શેપડેસાહેબ સૂચના કરે છે તે ઉપર અંતઃકરણથી મન લગાડવાની જરૂર છે.

પાટીદાર સ્વતંત્ર છે છતાં તેમને નાણા તરફના સુખને માટે ધણુંક-રીને વાણીઆ, બ્રાહ્મણ વગેરે અન્ય જ્ઞાતી ઉપર આધાર રાખવો પડે છે. માફ કહેવું એમ નથી કે દરેક જણ તેવી સ્થિતિમાં છે, પણ બ્યારે મોટી વસ્તીનો ધણો ભાગ તેવો હોય ત્યારે તે ધણુંકરીને બધાને લાગુ પડે.

પાટીદારનો મોટો આધાર જમીન ઉપર છે. આપણા ભાગની જમીન કેવળ ચોખ્ખી છે. તેમાં જંગલ કે ખરાબા બિલકુલ નથી તેથી તે પોતાની મર્યાદામાં હવે બિલકુલ વધવાનો સંભવ નથી તે છતાં ઈશ્વરકૃપાથી પાટીદારની વસ્તીમાં વધારો થતો જાય છે એટલે થોડી જમીનમાં ઘણા ઘણા ભાગ પડતા જાય છે. એક અમુક ચીજના નાના નાના ભાગ પડી જવાથી તે ચીજ આપણો વલો સાચવી શકે તેવી સ્થિતિમાં રહેવાનો સંભવ ઘણો થોડો છે. માટે એ ચીજ આપણા હાથમાંથી જાય ત્યાર પહેલાં આપણી સ્થિતિ બીજી રીતે સુધારવાનો પ્રયત્ન કરવો એ આપણું કર્તવ્ય છે.

સ્થિતિ સુધારવાના બે માર્ગ છે—એક સારો વિદ્યાભ્યાસ કરી ઉત્તમ પ્રકારનો ઉચ્ચ લઈ બેસવું, અને બીજો આપણી પરાપૂર્વથી ચાલતી આવેલી રૂઢીઓમાં સમયને અનુસરીને ઘટતો ફેરફાર કરવો.

નામદાર અંગ્રેજ સરકારે તથા ગાયકવાડ સરકારે કૃપા કરી ધણુંકરીને જોઈએ તેટલી અને જોઈએ તેવી નાની મોટી શાળાઓ દરેક સ્થળે સ્થાપીને આપણને વિદ્યાભ્યાસ કરવાનું બાંહેધરી આપ્યું છે. એ બક્ષીસનો આપણામાંથી કેટલાક થોડો થોડો લાભ લેવા શીખ્યા છે અને ઈશ્વરકૃપા જરૂર રહેશે તો થોડે દહાડે ઘણા જણ તેનો સારો લાભ લેશે.

ધણુંકરીને દરેક માણસને પોતાની રહેણીકરણીમાં શી ખામી છે તે સમજાતું નથી. માણસની પીઠે શી નીશાની છે તે તેના જોવામાં આવતી નથી એટલે પોતાની ભુલ પોતાને સમજાતી નથી. વળી દરેક માણસ માનનો સ્વાભાવિક ભુખ્યો હોય છે. દરેક સમજી કે અણસમજી માણસ માન મળવાથી કુલાર્થ જઈ ભુલાવો ખાય છે. અને માનની ખાતર કોઈ રૂઢી કઢંગી હોય તોપણ તેને વળગી રહે છે. વળી પરસ્પરસ અભિમાન એવું પ્રબળ હોય છે કે તે દરેક માણસને આંધળો બનાવી દે છે. માટે દરેક જણે આપણી હાલની સ્થિતિનો વિચાર કરવો જોઈએ. જે ત્રાહિત પુરૂષો તમને ભેગા કરી જે વાત કહે છે તેમાં તેમનો ખાનગી સ્માર્થ કેટલો છે અને તમારું હિત કેટલું છે તેનો વિચાર કરવો. આપણી રૂઢીઓ જ્યારે દાખલ થઈ ત્યારે તે જરૂર જણીને દાખલ કરી હશે. પણ તે દાખલ કરનારે એવો વિચાર નહિ કર્યો હોય કે આપણે તેનો ગેરઉપયોગ કરીશું. વહાણનો બનાવનાર એમ કદાપિ નહિ ધારે કે વહાણવટી મૂર્ખ બની જણી જોઈને તેને ખરાબે ચડાવશે અને તે માંહેના હજારો જીવને જોખમમાં નાખશે. દરેક વસ્તુનો અંત હોય છે. દરેક વસ્તુ ઉપર કાળની અસર થાય છે. અને

સમય બદલાય તેમ તેમાં ફેરફાર થવાનો સંભવ છે. જો ફેરફાર સારો થાય તો તેમાં લાભ છે અને ખોટો થાય તો નુકશાન છે. એ નીચમને આધારે જોતાં આપણી રીઠીઓ આડે માર્ગે ગઇ છે એવું અનુભવથી સિદ્ધ થાય છે. માટે તેને ખરા રસ્તા ઉપર મુકવાની જરૂર છે. આપણી રીઠીઓ ખગડવા લાગી છે એવું આજથી વીશ વરસ ઉપર તમને બધાને સમજાનું હતું અને તે ઉપરથી આપણા પરમસ્નેહીભાઈ શંકરભાઈ તળસીભાઈના પ્રયાસથી આપણા શુભેચ્છકોએ એકવાર એકઠા મળી કાંઈક સુધારો કરવા ઇચ્છ્યું હતું પણ વંશજોના કમનસીબે તેની અસર ઝાઝા દહાડા રહી નહિ. બલકે તે રીઠીઓ આડે માર્ગે એટલી પ્રબળ થઇ કે આજે તમારે બધાને ફરીથી તસ્દી લેવાનો વખત આવ્યો.

જો સંવત ૧૯૨૫ નો ઠરાવ દૃઢપણે અમલમાં આવ્યો હોત તો આજ સુધીમાં પાટીદાર પૈસે ટકે કેવા સુખી થયા હોત તે કહી શકાતું નથી. વળી પાટીદારની હાલની વસ્તીમાં જુદાં જુદાં કારણોને લીધે ઘણાજ વધારો થયો હોત એ નીઃસંશય છે. એટલુંજ નહિ પણ પૈસે ટકે સુખી હોવાથી જનસમુહમાં પાટીદાર હાલના કરતાં વધારે માન ધરાવતા હોત એમ કહેતાં મને જરા પણ હરકત જણાતી નથી કેમકે—

**यस्यास्ति वित्तं स नरः कुलीनः**

**स पण्डितः स श्रुतिमान् गुणज्ञः।**

**स एव वक्ता स च दर्शनीयः**

**सर्वे गुणाः काञ्चनमाश्रयन्ते॥**

પૈસો એજ માણસાઇ છે અને તેજ કુળ છે, એજ માણસની પંડિતાઇ છે, એજ જ્ઞાનવાન અને એજ ગુણવાન છે, એજ તેનું સુભાષિતપણું છે, અને એજ પુણ્ય અને એજ ધર્મસિંધુ છે, મતલબ કે સર્વ પ્રકારના ગુણ કાંચનમાં રહેલા છે. પૈસો જોને શાસ્ત્રે પણ મોટો ગણેલો છે, લોકોમાં તે મોટો મનાયો છે, પૈસાને માટે લોક લડાઇમાં મરવા જાય છે, પૈસા માટે ખાણોમાં ઉતરી જીવનું જોખમ વોહોરે છે, પૈસાને માટે લોક દરીઓ ખેડે છે, અને પૈસાને માટે લોક અનેક પ્રકારે જીવસદ્દાના કામ કરે છે તે પૈસો વાપરતાં કે ખરચતાં વિવેક કેમ નહીં હોવો જોઈએ ! એવો પંરાકોષ્ટે મેળવેલો પૈસો સાચવવા કેમ પ્રયાસ નહીં કરવો જોઈએ ? એતો નક્કી છે કે કોઇ પૈસો નાખી દેતું નથી. કોઇ કોઇને કાંઈ આપી દેતું નથી.

પણ એટલું તો ખર્ચ કે આપણા ખર્ચમાં વિવેક નથી. વિવેક વગર માણસ પાપમાલ થઈ જાય છે અને જેમ જેમ અવિવેક વધતો જશે તેમ તેમ ખુબારીનું જોર વધશે અને આખર એવો વખત આવશે કે સારીપેટે પરતાવું પડશે. માટે દરેક માણસે પ્રથમથી ચેતવું જોઈએ.

મારું એમ કહેવું નથી કે તમે તમારું ખર્ચ એવી રીતે કમી કરો કે તેથી તમારો વબો અથવા મોટાઈનો નાશ થાય. પણ મારું એટલું કહેવું છે કે, તમારો વબો અથવા મોટાઈ હમેશાં નહીં શકે તેવી રીતે ખર્ચ કરો એટલે તમારા ખર્ચની મર્યાદા રાખો. તમે જેવાં અદળત્ત ખર્ચ કરો છો અને તમારા ખર્ચ જે પ્રમાણમાં વધતાં જાય છે તે વધતા પ્રમાણમાં તમારા વંશજો ખર્ચ કરી શકશે કે નહીં તથા તમારા ખર્ચનું માન ટકાવી શકી પોતે સુખી થશે કે નહિ તેનો તમારે વિચાર કરવાની જરૂર છે. તમે ખર્ચ વધારતા જાઓ છો તે તમારા પૌત્રો ટકાવી નહિ શકે અને પાપમાલ થઈ દુઃખી થશે તેમાં શો લાભ છે તેનો વિચાર કરવાની જરૂર છે.

જેમ સગા ભાઈ, પીત્રાઈ ભાઈ કે ગામના કે પરગામના નાતીલાનો દાખલો લઈ ખર્ચ કરવામાં આપણે પતંગીઆની પેઠે ઝંપલાઈ પડીએ છીએ તેમ આપણા પડોશી વિવેકી વાણીઆ બ્રાહ્મણ વગેરેનો દાખલો લઈ ખર્ચ કમી કરવાનો વિચાર નથી કરતા તેમાં આપણું શું ડહાપણ ગણાય છે? જે લોકો આપણા ઉડાઉપણનો લાભ લઈ આપણને ઓશીઆળા રાખે છે, તથા આપણાં અમુક પ્રસંગે વખાણુ કરી પાછળથી મસ્કરી કરે છે તેમની હરિશ્ચંદ્ર કરવા શા માટે આપણે તૈયાર ન થવું જોઈએ ?

ધણા એમ કહે છે કે આપણું ખર્ચ ઉડાઉ છે અને હું પણ કહું છું કે આપણું ખર્ચ અવિવેકી છે. મને એમ લાગે છે કે એક સાધારણ પણ સારી અને જાથુની કમાઈના એક પાટીદારના ખર્ચનો દાખલો આપી એ વાત હું સાબીત કરવા મહેનત કરું તો તે ઉપર આપ મુરખીઓનું લક્ષ જાય. હું દર વરસે પાંચસે રૂપીઆની રોકડ કમાઈ હોય તેવા એક ૨૭ વરસના સાધારણ કુળના પાટીદારનો દાખલો આપું છું તથા તેના ખર્ચનો આંકડો તારવી નીચે લખ્યું છે.

ખાપની ઉમર વરસ ૨૭. દીકરીની ઉમર વરસ ૧૧.

૧૧ મે વરસે દીકરી પરણાવતાં થતું ખર્ચ.

પૈસા વગેરે... .. ૩૭૫૦

કુટુંબ તથા જન વગેરેનું ખાધા ખર્ચ. ... ૫૦૦

લગ્ન પ્રસંગે નાનું નાનું ધરેણું તથા કપડાં ખર્ચ તથા બેન

ભાણેજ વગેરેને આપવાનું ખર્ચ. ... .. ૨૦૦

લગ્ન થતા સુધીમાં માટલી ખર્ચ. ... .. ૫૦

બે વરસનું વ્યાજ. ૧૮૫

**પહેલું આણું.** (ત્રીજા વરસ પછી.) — ૧૬૮૫

કન્યાનું ચુડા સહીત ધરેણું. ... .. ૩૫૦૦

કોથળો. ... .. ૩ ૫૦

લુગડાં (વસવાયાં સાથે)... .. ૩૩૦૦

ચાંદલો... .. ૩ ૫૦

ખારસો તથા સેલું પાઘડી આ વખત સુધીમાં ... .. ૩ ૨૫

આજ સુધી માટલીઓના જાણસો સાથે... .. ૩ ૫૦

પરચુરણ પાટીદારી રીત પ્રમાણે કનડગતના... .. ૩ ૫૦

વડ વેવાઈ, વડ વેવાણ, વેવાઈ, વેવાણ, જેઠ, દીઝેર, કાકા

સસરા, કાકી સાસુઓ, ફાંછળ, મોસાળ પક્ષના અખાખ... ૩૩૦૦ ૧૩૨૫

૩૦૧૦

વ્યાજના... .. ૩ ૧૮૦

**બીજું આણું.** (પરણ્યા પછી ચોથે વરસે)

લુગડાં માટલી વગેરે પરચુરણ ... .. ૩ ૫૦

બીજા વારનો ચાંદલો વગેરે... .. ૩ ૨૫ ૭૫

૩૨૧૫

વ્યાજના... .. ૨૦૦

**જીઆયણું.** (દીકરીની ઉમરના સતરમે વરસે).

ભાણેજને ધરેણું તથા દીકરીને લુગડાં... .. ૧૯૫ ૧૭૫

૩૬૪૦

વ્યાજના... .. ૨૧૮

**જીવાઈ.** (શકિત પ્રમાણે અઢારમે વરસે). ૧૦૦ ૧૦૦

૩૬૫૮

વ્યાજના... .. ૨૩૭

૪૧૬૫

૩. ૪૧૬૫) ના બાકીના ૨૧ વર્ષના વ્યાજ સાથે..... ૧૪૧૭૫  
 ઉભય પક્ષનાં ઘરડાં વડવેવાઘ વેવાણુ અને ખીજાં થોડાંકના  
 મરણ પ્રસંગે અપાતાં સેલાં પાઘડી તથા ખીજા પરચુરણ  
 દીકરી ૩૦ વરસની થાય ત્યાર સુધીમાં... .. ૧૫૦  
 ૩ ૧૫૦ નું વરસ ૬ નું વ્યાજ... .. ૬૦  
 અઢારમા વરસથી ચાળીશમા વરસ સુધી દીકરી વગેરેનાં કપ-  
 ડાં દરસાલ ૩૧૫) લેખે વરસ ૨૨ ના વ્યાજ સાથે..... ૬૫૫  
 સોળમે વરસે દીકરીને દીકરી અને અઢારમે વરસે દીકરો અ-  
 વતરે તે બેઉને પરણાવતી વખતે મોસાળાના વ્યાજ સાથે ... ૩૦૦  
 કન્યાના બાપને ઘેર દીકરો કે દીકરી પરણે ત્યારે જમાઈને  
 કરેલો ચાંલો તથા તેનું વ્યાજ.... .. ૩૧૨૦

કુલ ૧૫૪૬૮

ધણા એમ કહેશે કે ઉપરના બધા આંકડા ખરા નથી, એ પ્રમાણે  
 કોઈ લેતું દેતું નથી, પણ એવા દાખલા મેં ધણા જોયા છે ને ધણા જણની  
 ભાંજગડો થતી પણ મેં જોઈ છે. દરેક જણને એટલીબધી રકમ આપવી પડતી  
 નથી એ વાત ખરી છે પણ જે સ્થિતિના માણસનો દાખલો મેં આપ્યો  
 છે તેવા માણસને જ્યારે આવડી રકમ ખર્ચવી પડે છે ત્યારે તેના કરતાં  
 ઉતરતા દરજ્જાના માણસને તેના પ્રમાણમાં કેટલું આપવું પડતું હશે તેનો  
 વિચાર કરવો જોઈએ. દીકરીના બાપનું જેમ કુળ હલકું અને તેનો સસ-  
 રો કુળમાં ચડતો તેમ ખર્ચ વધારે થાય છે એ નક્કી છે. પછી તે આ-  
 પનાર લેનારની ધનસ્થિતિ ઉપર આધાર રાખે છે.

હવે એ માણસની આવકનો વિચાર કરીએ. દર વરસે એને  
 ૩. ૫૦૦) કમાઈ થાય તો તેને બાધા ખર્ચ અને સાધારણ લુગડાં ખર્ચના  
 સ્વાભાવિક રીતે ઓછામાં ઓછા ત્રણસો રૂપીઆ જોઈએ, તે જતાં તેને વર-  
 સ દહાડે માઠા બસો રૂપીઆ સીલક રહે. તે જો બાપદાદાનું દેવું હોય તો  
 તે આપવામાં ખલાસ થાય, પણ આપણે જેને દેવું નથી તેવા માણસની વાત  
 કરીએ છીએ એટલે તેને બસો રૂપીઆ ચોખ્ખા બચે છે એમ માની લેવું જોઈએ.

એ માણસ ચોવીશ વરસથી કમાતો થાય એવું આપણે માનીએ અ-  
 ને તે દિવસથી તે તેની ૫૫ વરસની ઉંમર સુધી એને સરેરાશ ૩. ૫૦૦)  
 પડે છે એમ માનીને આંકડા લઈએ તો સરેરાશ પાંચસોની કમાણી ઓ-  
 છી નથી; કેમકે માણસ નાનપણથી કમાવા માંડે તેજ વખતે તેને એટ-

લા રૂપીઆ મળતાં નથી. જેમ હમર વધે છે તેમ ખર્ચ પણ વધે છે અને કમાણી પણ વધે છે, તોપણ ખર્ચ કરતાં કમાણી વધારે વધે છે એમ ગણીને આ પ્રમાણ લીધું છે. એમ ગણતાં જે એને ખીન્નું ખર્ચ ખીલકુલ આવે નહિ તો એની પાસે ફક્ત ત્રીશ વરસના વધારાનાજ રૂ. ૬૦૦૦) થાય અને તે જે એને વખતે વખતે વ્યાજે મુકવાનો પ્રસંગ આવે તો વધીને રૂ. ૧૨૦૦૦) થાય એ નિઃશંસય છે. પરંતુ દીકરીના આપને નાતના રીવાજ પ્રમાણે તે રૂપીઆ વ્યાજે મુકવાનો વખત આવતોજ નથી. થોડો ધણો બચાવ થયો કે તે તથા ખીજ કરજે કાઢી ખર્ચવાનો વખત તેને આંગણે ઉભોજ હોય છે. વાણીઆ બ્રાહ્મણ આટલી રકમમાંથી પોતાનાં વ્યવહારિક ખર્ચ કાઢે છે અને બચાવ પણ કરે છે. પણ આપણે તેમ કરી શકતા નથી. તોપણ આવી સારી કમાણીવાળાને દીકરી પાછળ તથા ખીજ બાબતોમાં ખર્ચનો આપણે આંકડો કાઢ્યો છે તેમાં એ ઉપજ સારી મદદ કરે છે એટલે એ રકમ તેના ૫૫ વરસ આખરના એકંદર ખર્ચમાંથી બાક કરીએ તોપણ એક દીકરીવાળાને ઘડપણમાં રૂ. ૭૫૦૦)નું દેવું પોતાના દીકરાને વારસામાં આપવું પડે છે. કમનશીમે જે એકને બદલે બે દીકરીઓ હોય તો તેને કેટલી હરકત બેઠવી પડે તે એથી સહજ જણાઈ આવે એટલા માટે ઉપરનો અડસદો કાઢી બતાવ્યો છે.

જે દીકરીઓ પરણાવતાં અને મરણ પાછળ ક્રિયા ખર્ચ કરતાં આપણામાં ખર્ચની કાંઈ પણ હદ હોય તો 'દર વરસે ત્રણસો રૂપીઆ જેવી સારી રકમ ખરચી સાફ સુખ ભોગવી કરજદાર નહિ થતાં એ થોડી ધણી મુડીવાળો થાય તેમ છે, અને એ પ્રમાણે સૌને ચાલવાનું હોય તો આપણે બધા ભાઈ કેવા સુખી થઈએ ?

એક દીકરીજ માત્ર હોય છે તેને પોતાની ૫૫ વરસની ઉમરમાં આટલું બધું ખર્ચ થાય છે તોપણ તે એકદમ જણાઈ આવતું નથી કેમકે તે જુદે જુદે પ્રસંગે અને પોતાની ઉમરના જુદા જુદા ભાગમાં થાય છે. જાણી તે કડકે કડકે થાય છે એટલે એટલી મોટી રકમ તેને કાઢવી પડતી નથી; પણ એટલું તો સાફ સમજાય તેવું છે કે એટલી રકમ પુરી કરવાને તે પોતાની બધી કમાણી તેમાં ખરચી દેવી પડે છે, વખતે કરજ કરવું પડે છે, અને તે પાછળ જે વ્યાજ ચડે છે તે થોડે થોડે અપાય છે. કેટલેક વાર ધર ખેતર પણ પારકાં કરવાં પડે છે. આપદાદાની સ્થાવર મિલકત વારસામાં મળી હોય છે તે પોતાનાં છોકરાંને વારસામાં આપી જવાને બ-

હલે તેમને દેવું સોંપવામાં આવે છે, અથવા મિલકત વગરના મુકવા પડે છે. તેમની સ્થિતિ પછી ધીમે ધીમે બગડતી જાય છે અને તે આખરે કેટલેક કાળે ગરીબાવસ્થામાં આવી કશા લેખામાં રહેતા નથી. હાલ જેને ગરીબ સ્થિતિમાં દેખીએ છીએ તેની બે ત્રણ આગલી પેઢીઓની તપાસ કરીશું તો આપણને માલમ પડશે કે તેઓ હાલ જેવા છે તેવા છેક નિર્ધન નહોતા, પણ ખર્ચમાં ને ખર્ચમાં તેઓ છેક તણાઈ ગયા છે.

દરેક માણસને એકલી દીકરી પાછળજ માત્ર ખર્ચ કરવાનું હોતું નથી પરંતુ તેને બીજાં ઘણાં ખર્ચ હોય છે પણ તે નાની નાની રકમોનાં હોવાથી જણાતાં નથી. પોતાનાં બેન ભાણેજનાં ખર્ચ થોડાં ઘણાં પણ ઉભાં હોય છે. એજ પપ વરસના માણસને એકજ બેન હોય ને તેને પોતાની ૨૭ વરસની ઉમરથી લુગડાં લત્તાનું થોડું ઘણું પણ ખર્ચ કરવાનું હોય તો ભાણેજનાં સાથે દર વરસે, ઓછામાં ઓછા સરેરાશ દશ રૂપીઆ ખર્ચવા પડે. એ રકમ તેની અઠાવીશ વરસની કારકીર્દીમાં રૂ. ૨૮૦) થાય છે અને તેનું વ્યાજ ગણીએ તો વ્યાજ સાથે લગભગ ૭૦૦) થઈ જાય.

વળી સગામાં કેટલાક વ્યવહાર સાચવવા પડે છે, કેટલાકને ત્યાં ચાંદલા કરવા પડે છે, કેટલુંક કાણુમાકણુમાં ખર્ચ કરવું પડે છે, કેટલીક ચીઠીઓના પૈસા આપવા પડે છે, કેટલીકવાર સગાંની દીકરી જમાઇને આપવું પડે છે, કેટલીવાર સગાંનાં સગાંને મેમાન તરીકે ગણી ખર્ચમાં આવવું પડે છે. આ ખર્ચ બધાને હોતું નથી પણ તે ઘણાખરાને તો હોયછેજ. માટે તેની સરેરાશ લઈએ તો તેના ઓછામાં ઓછા આઠ રૂપીઆ આવે છે અને તે નાની સરખી રકમનો બોલો એ માણસને અઠાવીશ વરસે વ્યાજ સાથે લગભગ રૂ. ૬૦૦) થાય છે.

આપણા બોકો ધણુંકરીને દેખાદેખી ખર્ચ કરવામાં ધણીવાર મમતે ભરાય છે. કોઈ સારી સ્થિતિવાળો ગૃહસ્થ ગામ કરે તો તેના કરતાં ઉતરતી સ્થિતિવાળો અથવા તેના પાગડીઆ તેવુંજ ખર્ચ કરવા અને કરાવવા તૈયાર થાય છે. કેટલેક ઠેકાણે તડ હોય છે અને ઘણા જણ એક તડ કરતા હોય અને તે વડે ચાલતું હોય તો તેમાંનો એક મોટાઈ લેવા બે ચાર તડ કરવા તૈયાર થાય છે અને તેનું ખર્ચ કરી પોતે ખરાબ થાય છે. તેન બાઈઓ તેમને ત્યાં પ્રસંગ આવવાથી તેનો દાખલો લે છે અને ધણીવા પોતાની શક્તિ નહિ છતાં ખર્ચમાં આવી પડે છે. જેની શક્તિ હોય તેણે ખર્ચ કરતાં પ્રથમ પોતાના બાઈઓની શક્તિનો વિચાર કરવો જોઈએ. પો



તે શક્તિવાળો હોય તે છતાં ખર્ચ ન કરેતો પછી ખીજને તણાવ મરવું પડે નહિ એટલુંજ નહિ પણ એને પૈસા ખર્ચ કરવાની શક્તિ હોય એટલે એને મેહેલું ખાવાનું પણ હોતું નથી.

આ ફક્ત એક દીકરી અને એક બેન તથા તેનાં ગણતરી ભાણે-  
ભાંના ખર્ચનો દાખલો આપતાં બેન દીકરી તરફના ૫૫ વરસની ઉમરમાં  
રૂ. ૧૩૦૦) ખર્ચ થયા. પણ તે એટલેથી અટકતું નથી. કમકે એને તે દર-  
મ્યાન ખીજનું મહાભારત ખર્ચ આવી ચડે છે. પંચાવન વરસની ઉમરના  
ધણા ખરા માણસોનાં માખાપ ગુજરી ગયાં હોય છે અને તેમની પાછળ  
તેને ક્રિયા ખર્ચ કરવું પડે છે. ઘરડાં મરે તે વિવાહ સરખું ગણાય છે તે-  
થી તેમનું ખર્ચ પણ વિવાહ સરખું કરવું પડે છે. એ વખતે એકલું ભો-  
જન ખર્ચજ હોતું નથી પણ બેન દીકરીઓને ખારસો, જમાઈઓને સેલાં  
પાઘડી, ગોરને સજ્જઓ, ઘર આગળ આવેલા સગાંની મેમાનગત ખર્ચ,  
ધાસ, દાણા, તમાકુ, અશીણ વગેરે જુના રીવાજ પ્રમાણે કરવું પડે છે. અ-  
લખત આપણે ઘેર મેમાન આવે તેની આગતા સ્વાગતા કરવી એ આપ-  
ણી મુખ્ય ફરજ છે. હું નથી કહેતો કે તેમ કરવામાં કાંઈ બાંધો લેવા સ-  
રખું છે. મેમાનગતમાં પાટીદાર માત્રની મોટાછ છે, તેને માટે તે પૃથ્વી ઉ-  
પર પ્રખ્યાત થયા છે, તેને માટેજ તે આખરદાર ગણાયા છે, અને તેને  
માટેજ તે ખીજઓ કરતાં ચડીઆતા ગણાય છે. આ તેમનો મોટો વિવે-  
ક છે અને એ વિવેક ધણી થોડીજ નાતોમાં જોવામાં આવે છે. દરેક કો-  
મના લોકોની ખાતરી કરી આપી છે કે તેમની મેમાનગત કરવાની રીત  
એટલી તો વખાણવા લાયક છે કે તેની બરોબરી કરનાર ખીજ ધણી થો-  
ડી નાતો હશે. હું તો માત્ર આ જગાએ ખર્ચ ભેગું ખર્ચ ગણાવવા સા-  
રજ એ વાત કહું છું. ખીજ મેમાનગત કરતા હોય કે નહિ તોપણ આપ-  
ણે તો આપણી શક્તિ પ્રમાણે કરવીજ જોઈએ. આ પ્રસંગના એટલે મા  
આપના ક્રિયા ખર્ચ ઉપર જેનો દાખલો આપ્યો છે એવા સાધારણ કુટું-  
બવાળાને હાલના લખલૂટ ખર્ચના રીવાજ પ્રમાણે બધા મળીને ઓછામાં  
ઓછા રૂ. ૧૫૦૦) ખર્ચ થાય છે. આ મોટી રકમ એકદમ દેખાતી નથી  
પણ તેની નાની વિગત મુકીને મા તથા આપની ક્રિયા ખર્ચનો ખાર મહિ-  
ને સરવાળો કરીએ તો જરૂર એટલી રકમ થાય છે. આપણે ધણીવાર એમ  
કહીએ છીએ કે ધાસ, દાણા, તમાકુ, બળતણ વગેરેનું ખર્ચ આપણે ગણવું  
નહિ જોઈએ કમકે આપણે તે વેચાનું લાવતા નથી. પણ મારા સમજવા

પ્રમાણિ આમ કહેવું બૂઝ બરેલું છે, કેમકે જો તે આપણે વેચાતું લાવીએ તો ખર્ચ થાય કે નહિ અથવા જો તે આપણે વેચીએ તો તેની કીમત ઉપજો કે નહિ તેનો વિચાર અવશ્ય કરવો જોઈએ. આ પંદરએ રૂપિયાની મોટી રકમનું જો આઠ આના લેખે ઓછામાં ઓછું પંદર વરસનું વ્યાજ ગણીએ તો તેના રૂ. ૨૦૭૫ ) થાય, અને તે ક્રીડા ખર્ચની અસલ રકમ રૂ. ૧૫૦૦) સાથે મેળવી એ તો રૂ. ૩૫૭૫) થાય છે.

આ સિવાય ખીજાં જાણાં નાનાં ખર્ચ હોમ છે તેની કાંઈ દરકાર નહિ કરતાં ઉપર કહેલા ગૃહસ્થને તેની ૫૫ વરસની ઉમરમાં કેટલું ખર્ચ કરવું પડ્યું તેનો વ્યાજ સાથે આપણે એકંદર આંકડો મુકીએ. આ વ્યાજ અને ખર્ચનો અડસટોજ છે તેથી એમાં વધઘટ થવાનો સંભવ છે. તો પણ એક અડસટો કાઢવાની ખાતર આપણે તેને ખરો માનીએ અને તે ઉપર વિચાર કરીએ.

ખેતાની દીકરી પાછળ.—	૧૫૪૬૦
એન પાછળ.—	૭૦૦
માઆપના ક્રીડા ખર્ચ પાછળ.—	૩૪૭૫
ખીજા વ્યવહારના.—	૬૦૦
	<hr/> ૧૯૬૬૫

ઉપર એ માણસની ૫૫ વરસની ઉમરમાં એકંદર આવકનો જ આ નાના વ્યાજ સાથે રૂ. ૧૨૦૦૦ ) બતાવેલો છે. કમાણી ઉપર જો આના વ્યાજ ગણ્યું છે, અને ખર્ચ ઉપર આઠ આના ગણેલું છે તેનું કારણ દરેક જાણના સમજવામાં આવશે, કેમકે બેઉ શાહુકારી વ્યાજ છે. હવે કુલ ખર્ચમાંથી ઉપજ બાદ કરીએ તો એ માણસને ૫૫ વરસે છોકરાને વારસામાં રૂ. ૭૫૬૫) દેવું આપવું પડે છે. એક દીકરી પરણાવી અને ખીજાં સાધારણ ખર્ચ કાઢી આટલું બધું દેવું કરેલું આપણા જોવામાં આવતું નથી તેથી એ વાત કેવળ અસંભવિત લાગે છે, પણ વાસ્તવિક રીતે જોતાં તે તેમ નથી, કેમકે જ્યારે નાણાંની જરૂર પડે છે ત્યારે આપણે આપણી જમીન કાઢીએ છીએ, હોર કાઢીએ છીએ અને આપણી થોડી ધણી આવકમાંથી દેવું અદા કરતા જઈએ છીએ તેથી મોટા વ્યાજના ઘોડા અટકે છે. વળી એમ પણ કરીએ છીએ કે જો દીકરાની પૈઠણ આવતી હોય છે તો તે જોટલી ઉસરડાય તેટલી ઉસરડી તે વડે કરજ આપી દઈ આપણા દીકરાના સસરાને દેવાદાર કરીએ છીએ, અથવા દીકરી વળાવતી વખતે

ખત દીકરાની વહુનું અને દીકરીની માનું ધરેલુંગાહું અને લુગડું લતું વા-  
પરીને કામ કાઢીએ છીએ. પણ પરિણામે ઠામના ઠામ બેસીએ છીએ. જ્યા-  
રે આવી સારી કમાણીના માણસને મીઝાં તુરફ અને લેખાં પુરાં સરખું  
થાય ત્યારે જે બિચારો મહા મુશીબતે ગુજરાન બેગું કમાતો હશે ને લા-  
ઈઓમાં તમાચો મારી મેં રાતું રાખી ફરતો હશે તેની શી વલેહ થતી હ-  
શે તે સમજતું નથી.

નાત શિરસ્તા પ્રમાણે જમણવારો અને ખીજાં લખલૂટ ખર્ચ લોકો  
ને કરવાની ફરજ પડે છે. દહાડે દહાડે ઉઘમ રોજગાર ઘટે છે, નાત જા-  
તને લગતાં ખર્ચ વધતાં જાય છે. આપણી નાતમાં પહેલાં લુલીયું થતું તેને  
બદલે હાલ ખાંડ સાકર વપરાવા લાગી છે. આ ખર્ચ ફક્ત આપણીજ ના-  
તમાં વધ્યું છે એમ નથી પણ તે બધી જાતોમાં વધતુંજ જાય છે. અલ-  
ખત જેમ જેમ માણસો સુધારાપર આવતા જાય અને તેમની રહેણીકર-  
ણીમાં જેમ ફેરફાર થતો જાય તેમ તેમના મોજશોખમાં ફેરફાર થાય એ-  
માં નવાઈ નથી પણ તેને કાંઈક હદ હોવી જોઈએ. માણસ જે પોતાની  
ગુંજસ પ્રમાણે ખર્ચ કરે તો તેમાં જરા પણ વાંધો લેવા જેવું નથી. પ-  
રંતુ આપણામાં કોઈપણ જાતની હદ રહી નથી. તેમ શક્તિ ન હોય તો ગમે  
તો ઉધાર લાવીને, ધર કે જમીન ગીરો મુકીને કે પછી ધરેલું ગીરો મુ-  
કીને ખર્ચ કરવાનો રીવાજ પડી ગયો છે. માખાપનો દહાડો કરવાનું ફરી  
ફરીને આવવાનું નથી તથા એ વખતે ખર્ચ કરીને નામના મેળવવાનો પ્ર-  
સંગ વારે વારે આવનાર નથી માટે આગળ ઉપર ગમે તે થાય તોપણ એ  
ખર્ચ તો કરવુંજ એવી આપણા લોકોની સમજ છે. આપદાદાએ આગળ  
મોટાં ખર્ચ કર્યો છે, અથવા પ્રલાણ બાપના દીકરાએ આટલું બધું ખર્ચ  
કર્યું છે તો આપણાથી એથી ઓછું કેમ થાય, એવા પડછા લઈ શક્તિ વ-  
ગર ઘણા જણ તણાઈ મરે છે અને એક બે દિવસનું વ્યાજ કરાવી પો-  
તાનાં છોકરાંને માટે દુખનાં ઝાડ વાવે છે, તથા લેણદારના ઓશીઆળા ખ-  
નાવે છે. આમ થવાનું મુખ્ય કારણ નાતનું બંધારણ પોલું છે. નાતનો ધા-  
રો કે કાયદો નથી. નાતમાં એક રીવાજ નથી. નાતના લોકો ભવિષ્યનો  
વિચાર કરતા નથી. નાતના લોકો કરજના કુંગરનું માપ કાઢવાની કે દે-  
વાના દુખની ગણતરી કરવાની તરફી લેતા નથી. નાતના લોકો દુર્બળ સ્થિ-  
તિમાં આવતા જાય છે તેની કોઈને કશી કાળજી નથી એટલુંજ નહિ પણ  
નાતનો કોઈ આગેવાન નથી હોતો તેથી તેની ઘટિત ગોઠવણ થઈ શકતી

નથી. આવડી મોટી નાત છે છતાં તે નાત પટેલ વગર ચાલી શકે છે એ ધણું ખુશ થવા જેવું છે. નાતમાં કોઈ મુખ્ય પટેલ ન હોય એ ધણું પસંદ કરવા સરખું છે કેમકે જે નાતનો કોઈ પટેલ હોય તો નાતના ધણા વિભાગ પડી જાય, ખોટો મમત વધી જાય અને તેથી નાતની ખરાબી થાય. માટે મારો વિચાર છે કે નાતમાં કોઈ આગેવાન ન હોય એ તો ધણું સારું પણ મારું આટલું તો કહેવું છે કે નાતના ખર્ચના અમુક નીયમ તો હોવાજ નોંધ્યો. આખું બ્રહ્માંડ જેમાં આપણે અને આપણા જેવી અનેક વસ્તુઓ ભરાઈ રહી છે તે પણ નિયમસર ચાલે છે તો આપણા હમેશના સુખના સાધનના નીયમો કેમ નહિ હોવા નોંધ્યો. નાત અમુક કાયદા કરે અને તે જે સંપત્તી પળાય તો દરેક જણને પોતપોતાના પ્રમાણમાં સરખો શાયદો છે માટે મારી ભલામણ છે કે પ્રથમ સખત કાયદા કરવા નોંધ્યો અને તે દૃઢપણે પાળવા તથા પળાવવા નોંધ્યો.

મરણ ગમે તેવું કારીનું થયું હોય, મરનારના ધરમાં સોહીની છોજો ઉડતી હોય, તેને ઘેર રાંધ્યાં ધાન્ય રહ્યાં હોય, આખો દહાડો તથા રાત રોકકળ થતી હોય, છાતી ફાટે તેમ રાતદહાડો છાજ્યાં લેવાતાં હોય અને એ દુખથી દુઃખન પણ ગળગળો થતો હોય, તેવે ત્રાસદાયક વખતે નાનાં મોટાં વીવાહની માફક ખોડાં માયાં કરી જગવા બેસે એ ઓછું ત્રાસજનક નથી. એ ધણું લજ્જમણું અને નીર્દય કામ છે. ગીધ, સમડી વગેરે મુડદા ઉપર બેસે તેના કરતાં પણ એ ભુંડું છે. શોક સમયે શોખ સંભવેજ કેમ? આટલા માટેજ શાસ્ત્રમાં પ્રેતાન્નને નિષેધ ગણેલું છે. શાસ્ત્રે ઉધાડી આચાર ન કરી તો તેને નિષેધ કહી ધિક્કારી કાઢ્યું ત્યારે આપણે તેને શામાટે ઉંચા પ્રકારનું માની જમણુવાર ગણી રાજી થતા જમવા બેસવું. આ રીવાજ એકદમ ખંધ કરવો ખની શકે તેવું નથી તોપણ મારી ભલામણ છે કે તેની હદ બાંધવી. અને એ હદ ઓળંગાય નહીં તેને માટે નાત સમસ્ત અથવા ગામ સમસ્તની મરણમાં આવે તેવો બંદોબસ્ત કરવો નોંધ્યો.

ત્રાણના મરણ પ્રસંગે સેલુ પાઘડીઓ આપવી પડે છે. કદાપિ ચતુર માણસો હોય છે તો તે તે પ્રસંગ જવા જઈ કેટલીક મુદતે મરણનો કેટલોક વિસારો પડ્યા પછી લેવા ચુકતા નથી. આ રીત કેવી અને કેટલી ધાતકી અને અણસમજ ભરેલી છે. કારી મરણનાં સેલુ પાઘડી શામાટે આપવાં કે લેવાં નોંધ્યો. સેલાં પાઘડીનો વ્યવહાર ઉછીના વ્યવહાર સરખો છે. કાઢને ઓછું અને કાઢને વધારે અસ્પર્શ આપવું પડે છે તો નોંધ્યો.

હી નાખવાનો નાતનો વિચાર થાય તો તેથી નાતના વભાને કે મોટાઈને કશી હાની પહોંચે એમ નથી. એવે પ્રસંગે ઉઝટો દુઃખમાં ઘટાડો થશે. સગામાં નજીવી બાબતને માટે ઉંચાં મન થતાં અટકશે અને જેને ઘેર મરણુ થયું હશે તેના દુખમાં એક પાળી ઓછી વાગશે.

ધરડા કે આધેડના મરણુ પાછળ હમણાં હમણાં લોટા, પ્યાલા વગેરે વાસણો આપવાનો રીવાજ નિકળ્યો છે. કેટલેક ઠેકાણે તો કીમતી વાસણુ અપાય છે. આ વગર કારણનું ખર્ચ છે. એથી કશું વધી જતું નથી પણ દેખાદેખી આખા દેશમાં ખર્ચનો વધારો થવા લાગ્યો છે. વાસણો આપવાથી મોટાઈ વધતી નથી અને કદાપિ વધતી હોય તો ભલે પણ જે નથી આપતા તેની ઘટતી નથી. જે આપે છે તેને વધારે માન આપે છે અને નથી આપતા તેને ઓછું માન મળે છે તેમ નથી. બધા સમજે છે કે જેને મળે છે તે અને ફેકટ જશના ભૂખ્યા છે તેજ એવાં ખર્ચ કરે છે. પણ એ એટલેથી અટકતું નથી પણ તે એપીઆ રોગની પેઠે ધીમે ધીમે બધે પસરે છે. ગરીબ લોકો પણ એ કરવુંજ જોઈએ એમ સમજે છે તેથી બિચારા પોતાની શક્તિ નહીં છતાં નાહક તણાઈ મરે છે માટે એ રીવાજ જરૂર અટકાવવો જોઈએ.

વાસણુ આપવાનો રીવાજ એટલાજ માટે અટકાવવો જોઈએ એમ નથી પણ તેનું એક મજબુત કારણ મારી નજરમાં આવે છે. એવાં વાસણુ આપવાનાં હોય છે તે બધાં એક સરખાં હોતાં નથી. તે કદમાં તથા કીમતમાં નાના મોટી હોય છે અને તે સગાઈના સંબંધ ઉપર આધાર રાખી આપવામાં આવે છે. એ વાસણો ધણુંકરીને શરવણીને દિવસે આપવામાં આવે છે. ઘણા પાસેના સગાને મોટું અને જરા દુરના સગાને નાનું એમ ચડતા ઉતરતી એકજ વખત એકજ જગા ઉપર સેંકડો માણસોની સમક્ષ તે આપવામાં આવે છે. સગાને પોતાને ઘેર તેડવા સારૂ ચીઠીઓ લખતી વખત આવો તક્ષાવત રાખવામાં આવતો નથી—જમાડતી વખત તક્ષાવત રાખવામાં આવતો નથી, અને તેમની મેમાનગત કરવામાં પણ એ તક્ષાવત રહેતો નથી, ત્યારે આ ધૂળ જેવી બાબતમાં તક્ષાવત બતાવી ઓછા વત્તાપણું બતાવવું એ ખરેખર નીચું જોવા જેવું છે. એટલુંજ નહિ પણ સેંકડો માણસ વચે લેનારનું અપમાન કરવા જેવું છે. એ રીવાજ એટલા બધા માણસો વચે આપનાર લેનાર બેઉને એજ લગાડે છે. માટે તે જરૂર બંધ કરવો જોઈએ.

કાણુમોકાણુનો રીવાજ દિનપ્રતિદિન વધતો જાય છે. સગો અથવા સ્નેહી ગુજરી જાય તો તેને ઘેર તેનાં વહાલાં જાય અને તેને એવે દુઃખને પ્રસંગે દીવાસો આપે તેમાં ઘણું ઉહાપણું છે; પણ પાટીદારની નાતમાં તે દીવાસો આપવાને બદલે દુઃખમાં વધારો થઈ પડે છે. ઊંચા કૂળના સારા ગૃહસ્થને ઘેર દીકરી પરણાવી હોય અને તે દીકરીના બાપ દાદા જે કે ગરીબ હોય તોપણ નામજદા હોય તો તેના પૂરા ભોગ લાગે છે. કેમ કે કૂળવાન ગૃહસ્થ એને ઘેર મોકાણે જતાં દશ પંદર વેન વગર જાય તો તેથી તેની આબરૂને હીંચુપદ લાગે અથવા ખોટું દેખાય. આવાં પંદર પંદર વેન ચાર દીકરીઓને સાસરેથી આવનાર હોય અને દરેક ઠેકાણાના પોણોસો પોણોસો માણસો હોય તો પેલા ધરધણીની શી વહેલ ! તેનો કાઈ વિચાર કરતું નથી. ફક્ત ફાકટ મોટાઈની ખાતર પોતાના સગાને ઘેર ખર્ચ, હેરાનગતી અને દુઃખ વધારવામાં આવે છે એટલુંજ નહિ પણ પોતાની જોડે જે માણસો લઈ જાય છે તેમનો કામ ધંધો ચુકે છે તથા બૈરાં છોકરાંને અનેક પ્રકારની આપત્તિ વેઠવી પડે છે. પોતાને ખર્ચ કરવું પડે છે અને બીજાને ખર્ચ કરાવે છે. પોતે ઉચ્ચ ચુકે છે અને બીજાનો ચુકાવે છે. ચોમાસા કે શીયાળામાં ઘણી આપત્તિઓ વેઠવી પડે છે. દરેક જણને આ બાબતનો સારો અનુભવ હોય છે છતાં તે સુધારો કરવાને બદલે દર રોજ નવું નવું કાંઈ કાંઈ પણ વધારતાજ જાય છે, માટે એમાં ધટારો કરવો જોઈએ. જેની જરૂર નથી તે કરીને સગાને હેરાન કરવા, પોતાના નોકર ચાકરોને કે ગાડીતોને દુખમાં નાખવા, જનવરોનો મરો કરવો, અને ધરનાં કે માગ્યા મળે તો ભાડે લાવી વેન જોડવાનું ખર્ચ કરવું એમાં કશી શોભા નથી. આપણા લોકો એમાં શોભા સમજે છે તો શું બીજી નાતોવાળા એવકુશ છે કે એ શોભા સેવા મહેનત કરતા નથી ? દરેક જણ આબરૂ અને શોભાનું ભુખ્યું હોય તોપણ સૌ રીતસર ચાલે અને જે હેમશેને માટે નબે તેજ ખરી શોભા છે

આવે પ્રસંગે વળી સુખડીના લાડુ આપવાનો ચાલ છે એ ચાલ ધણો હલકો છે. પાટીદાર આબરૂદાર ગણાય છે, પાટીદાર બીજી નાતો કરતાં એવી બાબતમાં ચડીઆતા ગણાય છે. બેચાર લાડવા મળ્યા ન મળ્યો તેની દરકાર કંઈ વગર જે ચલાવવામાં આવે તો ઘણું સાફ છે. એથી શોભા ઘણી ઘટે છે. માટે મારી મુચના છે કે એ રીવાજ તદ્દન બંધ કરવામાં આવે તો ઘણું સાફ.

આ બધા ઉછીના વેચાર જેવું છે પણ ગરીબ માણસો ખીચારા કચરાધ મરે છે. ઘણાને ઉપર આભ અને નીચે ધરતી સરખું હોય છે તો પણ નાતમાં લાજ જળવવા કરવું પડે છે. કેટલીક વાર એવું અને છે કે ઘરમાં નાનાં બે ચાર છોકરાં હોય છે તેમનું વિધવા થએલી બાઈને પોષણ કરવાની મુશ્કેલી પડે છે તોપણ કોઈ રીતે ખરચ કરવું પડે છે. ગામમાં ધર નહિ અને શીમમાં ખેતર નહીં અને કોઠીયો ખાલી હોય છે તો પણ તેને ખર્ચ કર્યા વગર ચાલતું નથી, તેથી તે નીસાસા નાખતા નાખતા અર્ચ કરી છેક પાયમાલ થઈ જાય છે, અને ઘરમાં દોહીલું પડવાથી તેનાં છોકરાં પરણાવતાં તેને ઘણી હરકત પડે છે. કેટલાંકનાં તો છતી વસ્તીએ ધર ઉઠી જાય છે. નાતમાં સ્થળાની સ્થિતિ સરખી હોતી નથી અને એવા સુધારા એક બે જણથી થતા નથી માટે તેનાતસાઈ થવા જોઈએ. નાત ધારે તે કરી શકે. નાત સરકારના કાયદાથી પણ અધિક કરી શકે છે. માટે નાતે એવી ઝીણી ઝીણી બાબતોના પાકે પાચે બંદોબસ્ત કરવા જરૂરના છે.

ઉપર કહ્યું તેવું મોટું ખર્ચ એક જણ કરે અને કોઈ પ્રકારે પોતાની આખર સાચવે પણ એવુંજ ખરચ કરીને તેનાં છોકરાં તેની આખર સાચવશે કે નહિ તેનો મોટો શક રહે છે. કદાપિ તે કરજ કઢાડીને અને દુઃખ વેઠીને પોતાની આખર ભાગી તુટી જળવે તો તેનાં છોકરાંતો જરૂર નહિ સરખાંજ થઈ જવાનાં. આ પ્રમાણે એક બે પેઢી ચાલ્યું એટલે તેને નાણાં ધીરનાર મળતું નથી તેથી તેની ગરીબાઈ જણાઈ આવે છે અને આખરે તેના ધરતી નાનમ પડી જાય છે. એ નાનમનું પરિણામ એ થાય છે કે આખરદાર પાટીદારોમાંથી તેનો એકડો નિકળી જાય છે અને આખરે તેને કન્યા સરખી પણ મળવી કઠણ પડે છે. અવિવેકી ખર્ચનું કેવું પરિણામ ?

પોતાના ભાઈઓની પડતી આવતી જોઈ કોને વિચાર નહિ આવશે? સારામાં સૌનો ભાગ છે. ભાઈ ઉજળા તો આપણે ઉજળા એવી અનાદી કાળથી કહેવત ચાલે છે તો દરેક જણે એમ વિચારવું જોઈએ કે દિવસ પછી રાત અને રાત પછી દિવસ અનુક્રમે ચાલેજ છે. ચડતી અપડતી એક ખીજ સાથે જોડાયેલાં છે. કોઈ માણસે એમ વિચાર નહિ કરવો જોઈએ કે આપણો વખત કોઈ દહાડો એવો નહિ આવે. રાવણ અપાંડવ જેવા મહા બળિયા રાજાઓને દુઃખ પડ્યાં, તેમની સ્થિતિ બ-

દલાઈ, કરણ જેવા દાનેશ્વરીને પણ ખર્ચનો વિચાર હતો, કુમેર જેવા અખૂટ ભંડારનો માલિક પણ જેમ વિચારીને ખર્ચ કરતો. તો આપણ શી ગણતરીમાં? પૈસો, કુળ અને આગળની આગરના મદમાં અંજન નહિ જતાં દરેક જણે પોતાની નાતના સુખને માટે વિચાર કરવો જોઈએ. દરેક વસ્તુનો ક્ષય થાય છે પરંતુ કેટલીક સંપત્તિ વડે ચલાવેલી ધણીવાર ટકે છે, માટે સંપત્તિ અને વિવેકથી ચાલવાથી ધણો લાભ છે.

આ મહાભારત સુધારો કરવાનો આધાર બાર ગામના પાટીદારો ઉપર રહે છે. બાર ગામવાળા જે એનો વિચાર કરે તોજ નાના ગામવાળાને સુખ થાય. આજકાલ બારગામવાળા પૈસે ટકે, વિદ્યામાં, વિવેકમાં, વિચારમાં અને ડહાપણમાં નાનાં ગામ કરતાં ચઢીયાતા જણાય છે. માટે તેમને માથે આ બોલો છે. તેમણે આ કામ પાર પાડવા મહેનત કરવી. અલગત તેમાં તેમને પોતાના પગ ઉપર કુહાડો મારવા સરખું છે. તેમ તેમણે યાદ પણ રાખવું જોઈએ છીએ કે કુવામાં હશે તો હવાડામાં આવશે. જીવ હશે તો મોલશે. નિર્જીવ હશે તે કાંઈ બોલી શકતું નથી. સ્વાર્થ આગળ માણસ કેવળ આંધળું થઈ જાય છે. જ્યાં સ્વાર્થનું જોર વધારે, ત્યાં પરમાર્થ ભૂલી જવાય છે. પણ એ નક્કી છે કે સ્વાર્થમાં પરમાર્થ રહેલો છે. પરમાર્થ થશે તોજ સ્વાર્થ સધાશે. માટે હરેક જાતનાં ખર્ચ ધટિત લાગે તે પ્રમાણે ઘટાડી તેના નિયમ કરી તે નિયમ પાકી રીતે અમલમાં લવાય તેવો અંદોજસ્ત કરવો જોઈએ. એમાંજ બાર ગામવાળાની મોટાઈ છે. અને એમાંજ એમની ભવનસાધ છે.

નાના ગામવાળાઓને ખર્ચમાં તણાઈ મરવું પડે છે અને તેમની બારે માસની તાઢ, તડકા અને વરસાદ વેઠીને કરેલી મહેનતનું ફળ તેમનાં છોકરાં બિલકુલ ચાખવા પામતાં નથી. તેમની મહેનતે કુળવાન ક્ષોભ કરે છે અને પેલા બિચારા ગરીબના ગરીબજ રહે છે. સુખમાં દરેક માણસનો સરખો હક છે, સૌને સુખ ભોગવવું ગમે છે, સૌને પૈસો વહાલો છે. પરંતુ નાના ગામવાળા કેટલીક અણસમજથી અને કેટલીક દેશાચાલની કઢંગી રીતે લીધે ખર્ચ કર્યા કરે છે. એકવાર કર્યા પછી તે પાછળથી પસ્તાય છે. પણ પાણી પીધા પછી ઘર પૂછવામાં માલ હોતો નથી, તે પ્રમાણે ચાલ્યાજ કરે છે. એ નિયમ છે કે એકવાર 'ખોટું કરે તો તે ઉધાડું ન પાડે' માટે અનેક ખોટાં કરવાં પડે. નાના ગામવાળા બધાએ સમજે છે કે અપણે આટલું આટલું કમાઈએ છીએ તોપણ આપણી પાસે એક દમડી જે



તી નથી એ ઠીક નથી પણ શું કરે રીવાજ પડ્યો એટલે તે ને તે ચીજે આલ્યા વગર તેમનો છૂટકોજ નથી.

નાના ગામવાળા આટલું ખર્ચ કર્યા છતાં જરા પણ ગણતરીમાં ગણાતા નથી. મોટા ગામવાળા તેમના ખર્ચનું કાંઈ લેખું કરતા નથી. અને ઉલટા તેમને કણુથી કહી કુટી મારે છે. નાના ગામવાળા ખર્ચ કરી ખૂવાંરે થાય છે, ત્રણસેં ને સાઠ દહાડા તેમના કર્મમાં મહેનત ઉભીજ રહે છે, અને પોતાનાં મોટાં મોટાં ખર્ચ છતાં ધણુકના ઠોકરાઓને કન્યા સરખી પણ મળતી નથી. આ દુઃખ કાંઈ ઓછું નથી. આમ ધણુ દહાડા ચાલવાથી નાનાં ગામ ધીરે ધીરે નાશ પામવા લાગ્યાં છે. ધણી વરતી હોવાથી તે આપણા જાણવામાં આવતું નથી, પણ જો ખારિફીથી જોઈએ તો આપણી ખાતરી થયા વગર રહેશે નહિ.

નાના ગામવાળા હમેશાં એવા અવિચારી રહેશે એમ મોટા ગામવાળાએ માનવું નહિ. ઊંટ કરશે ઢેકા ત્યારે માણસ કરશે કાઠડા. ભુખ લાગે છે ત્યારે કુતરું પોતાના બાળકને ખાવા માંડે છે તેમ જરૂર પડશે ત્યારે નાના ગામવાળા માંહેમાંહે સંપ કરશે. તે વખત તેઓ પોતાની આબરૂને વળગી નહિ રહે, કેમકે જેમ જેમ જમાનો બદલાતો જશે તેમ તેમ ધર બાળીને તીર્થ કરવાના વિચાર જતા રહેશે. એવે વખતે મોટા ગામવાળાને પરતાવું પડશે. હાલ તેઓ એમ સમજે છે કે ભલે નાના ગામવાળા માંહેમાંહે પોતાનો બદોબસ્ત કરે. તેમનામાં દમ ક્યાં છે કે તે તેમ કરી શકે. તેઓને અમારા વગર ચાલવાનુંજ નથી. આવા વિચાર ભૂલ ભરેલા છે. જ્યારે પૃથ્વીમાં ધણી જાતના ક્ષારતું જોર વધે છે, ત્યારે ધરતીકંપ થાય છે, અને કેટલીક વખત જ્વાળામુખી પર્વત બહાર નિકળી આવે છે. આ બોલ વાંચનારને જરા કઠણ લાગે તેવા છે, પણ હું ધારું છું કે વાંચનાર છે, કેમકે ધણીવાર એમ બને છે કે નાના ગામવાળા મોટા ગામમાં દીકરી પરણાવે છે તે વખત તેના હરખનો પાર હોતો નથી. કોઠામાં તેની આબરૂ વધેલી મનાય છે, તથા ગામના બૈરાં વટીક તેણે સાડું કર્યું કહે છે, અને તેણે સારો સગો વોહોયો તેથી ગામલોક ગામની શોભા પણ ગણે છે. પણ તે બધું લાંબી મુદત સુધી ટકતું નથી. મોટા ગામના કેટલાક એવા સગા પાછળથી પોતાના કુળના તેજમાં નાના ગામવાળાને તાણી જાય છે, તેને પોતાના કણુથી કરતાં પણ હલકો ગણે છે, કેટલીકવાર વેવાણો તરફથી ખમાય નહિ તેવા બોલ સાંભળવા પડે છે, અને કોઈ કોઈ વાર તો કન્યા દેનારને મરવા સ-

રોએ ખારિક વખત આવી ચડે છે! આ વાત ખોટી નથી. તેના ઘણા દાખલા મોજુદ છે. જ્યારે આવું થાય ત્યારે પેલા નાના ગામવાળા પાટીદારની શી રજેતી! મોટા ગામવાળા ફાકટ અભિમાન રાખી ગરીબ માણસોને કનડે તે ક્યાં સુધી નમે! તેમાં તેમની લાયકી શી? સારા સગાને સોધવાનું પછી શું કારણ રહ્યું? નાના ગામવાળો મોટા ગામવાળાને ત્યાં દીકરી દીધા પછી કેટલેક ઠેકાણે માન આવકાર સરખો પણ મળતો નથી અને મોટા ગામવાળો તેને ઘેર જાય ત્યારે પેલો ખીચારો એમની તપ્પીયત ઉઠાવીને મરી જાય. આ બધો તેજાવત શો! બાધઓમાં આટલું બધું અંતર શું? બધાં અવયવ સાજાં, સારાં અને શણગારેલાં હોય છે ત્યારેજ શરીર સાફ દેખાય છે, તેમ જો આપણા જ્ઞાતી બાધઓને આપણે તરછોડી કાઢીશું, આપણા સગાનો કાંઈ આદરભાવ ગણીશું નહિ તો તે ઝાઝા દહાડા છાજશે નહીં માટે દરેક મોટા ગામવાળા ગૃહસ્થને ધટીત છે કે તેમણે નાના ગામવાળાનો માન મર્ત્યો સચવાય તેમ કરવું જોઈએ. કેમકે મોર હમેશાં પીછાંથી રળીઆમણો લાગે છે.

ખરચમાં ઘટાડો નહિ થાય, નાના ગામો ઉપર મોટા ગામનો માર જારી રહેશે, વરસ વરસને ખાતું આવે છે તેમ આવશે, લોકોમાં ધીરધાર કમી થશે અને અધીરાધ વધશે, સરકારના આખા દેશને લાગુ પાડેલા કંઈ આપણા પર લાગુ રહેશે, દિવસે દિવસે નવાં નવાં તીતંગ વધતાં જાય છે તેમ વધવા દઈશું, અને આપણે માંહોમાંહે સંચ નહીં કરીએ તો આપણામાંથી જેટલાં નાનાં ગામવાળા છે તેમની પહેલી ખરાબી છે, કેમકે તેમને સરકાર સલામી ભરવી પણ મુશ્કેલ પડશે, અને આખર સરકારી મોસલ બારણે આવવા લાગશે. જ્યારે સરકાર આપણામાં કાંઈ સુધારો થતો જોશે નહિ, આપણુ ક્ષય રોગથી અંદરથી ખવાતા જઈશું, અને સરકારના દામ પુરા કરવાની શક્તિ ધીમે ધીમે કમી થતી સરકારના જાણવામાં આવશે ત્યારે જે સરકાર હાલ કહે છે કે અમે તમારા સંસારી કામકાજમાં વચમાં પડવા ખુશી નથી તે સરકાર પોતાનું હિત પ્રથમ તકાસીને આપણા કામમાં હાથ ધાલશે, આપણને નાથવતી પકડી તેમની મરજી પ્રમાણે ચલાવશે, અને હમેશને માટે કબજે અને નીયમસર રાખવા સાફ હાથીને જેમ અંકુશ હોય છે તેમ આપણે માટે કાયદાનો અંકુશ રાખશે એમાં જરાપણ શક નથી. અને સરકારને કદાપી એમ કરવાની ફરજ પડે તો તેમાં તેમનો દોષ કાઢવાનું આપણને એક પણ કારણ મળનાર નથી.

કેમકે તે તો પોતાના પ્રતિનિધીની મારફત આપણને જરૂરની સમજીત આપવા આપણી કમ્પૅ તૈયારજ છે. આપણે ગુજરાતના રહેનાર છીએ તેથી તેને કહેવત પ્રમાણે “આગુસે લાત ઓર પીંછુસે ખાત”, એવું જોવાનો વખત ન આવે માટેજ આ પ્રસંગે કાંઈ પણ સાફ થાય એવો વિચાર કરવો જોઈએ છીએ. વિચાર કરી હવામાં ઉરાડી દેવો અને નાહક હાલના કરતાં વધારે ફળેત થવું તેના કરતાં મુંગા બેસી રહેવું ડહાપણ ભરેલું છે માટે જે કરવું તે દૃઢપણે પાળી શકાય તેવું કરવું જરૂરનું છે. વારંવારે ઠરાવ કરવા અને તે ઢીલા મુકી લોકોમાં હાંસી કરાવવી એ કેવળ અવિવેક છે.

જેવાં માખાપ તેવાં છોકરાં નીવડવાનો કુદરતનો નીયમ છે. સારા ધરની કન્યાવડે ધરનો વિવેક વખણાય છે. છોકરાં ડાહ્યાં વિવેકી અને લાયક નિવડે છે. એજ જે સારો ઠરાવ થાયતો મોટામાં મોટો લાભ છે. કેમકે મોટાં ખર્ચ અને મોટીમોટી વાત તે સૌ આખરે વધારવાને માટે છે. ખીજું ખર્ચ ઘટવાથી સૌને સરખો લાભ છે. કદાપી મોટા ગામવાળાને તરત લાભ નહિ દેખાયતો જ્યારે તેમને ખર્ચ કરવું પડશે ત્યારે પ્રમાણમાં લાભ થયા વગર રહેશેજ નહિ,

મોટા ગામવાળા ઘણી વખત પોતાની મોટાઈ હાથે કરીને ખૂંચે છે. તેઓ એક ઉપર ખીજી અને ખીજી ઉપર ત્રીજી એમ પરણે છે. આ એક મોટામાં મોટી ભુલ છે. જરૂર વગર ખીજી સ્ત્રી કરવી એ કેવળ અઘટિત છે. તેથી ત્રણ પાપ થાય છે. પહેલું એ કે પહેલી સ્ત્રીનો નીસાસો ભેવો. ખીજું ખીજી અથવા ત્રીજી સ્ત્રીનો ભવ બગાડવો. અને ત્રીજું એ રીવાજથી કન્યાની અછત થાયછેને તેથી ઘણાં કુટુંબોનો નાશ થાય છે. આ રીત ઘણી ખરાબ છે માટે તેનો કાંઈક બદોબસ્ત થાય તો ઠીક.

આગળ કહ્યું તે પ્રમાણે નાતનો સુધારો કરવો ઘણે દબાવે બાર ગામના પાટીદારોના હાથમાં છે. એમ સાંભળવામાં આવ્યું છે કે તેઓ પોતાના પેઠા ઉપર પગ દેવા ખુશી નથી. ઘણે ઠેકાણે વાત ચાલે છે કે ડાકોરમાં ભલે ભેયું થાય. ભલે ગમે તેવા ઠરાવ થાય. પણ એ ઠરાવ અમલમાં લાવવા અમારા હાથમાં છે. આ વાત ખરી હોય, મોટા ગામવાળા ભલે હઠ લેવાના હોય અને નાના ગામવાળાના હાથ પગ બાંધી તેમની પાસેથી નાણાં એકાવવાની તેમની મરજી હોય. પણ તે વાત હવે ઘણા દહાડા ચાલે તેમ સંભવતું નથી કેમકે નાના ગામવાળા પોતાનું ખર્ચ દુખ હવે સમજવા લાગ્યા છે. તેમને નડતી હરકતો દુર થાય તેમ કરવા તેઓ ઘેર ઘેર વિચાર કરવા લાગ્યા છે.

તેઓ મોટા ગામમાં કન્યાઓ આપી ખરાબ ગર્થ પોતાનાં ઘર ઉજડ કરતા અટકવાનો વિચાર કરવા લાગ્યા છે, એટલે મોટાં ગામવાળાની હક પ્રજા દહાડા નમે તેમ લાગતું નથી, માટે મોટા ગામવાળાઓએ આગ લાંબા પહેલાં કૂવો ખોદવો જોઈએ છીએ. કદાપી નાના ગામવાળા પોતાના લાભની ગોઠવણમાં શ્રવી શક્યા તો મોટા ગામવાળાને હરકત પડ્યા વગર રહેશે નહીં અને તેમનો એકવાર અંદોખસ્ત થઇ જશે તો પછી નાના ગામવાળાનું મન સંપાદન કરવા તેઓને કોશીસ કરવી પડશે તો તેનું પરિણામ સાર આવશે જ નહીં, કેમકે નાના ગામવાળા હવે હમેશને માટે જડ જેવા રહે એમ લાગતું નથી.

આગલા પાનાંમાં આપણા ઉપર ખર્ચનો અધઠિત બોલો પડે છે તેને લગતી કેટલીક સૂચના કરવામાં આવી છે. દરેક પાટીદાર કયુલ કરે છે કે એ બોલો ભારે છે. ધણા એમ કહે છે કે હવે તેનો અંત આવ્યો છે. કેટલાક એમ કહે છે કે વાર્યું નહિ કરે તો હાર્યું કરશે. કેટલાક એમ કહે છે કે ધણું કરે તે થોડાને માટે. ધણા જણ એમ બોલે છે તેનું કારણ એમ હોતું જોઈએ કે નાના ગામવાળા અને બાર ગામવાળા બેઉને હાલનો રીવાજ ઠીક નહિ લાગતો હોય. જ્યારે અંદરખાનેથી બધા એવું સમજે છે ત્યારે બધા એકઠા મળી જાહેરાત રીતે સૌને અનુકુળ પડે તેવો ઠરાવ શા માટે નહિ કરવો જોઈએ? જેમાં સૌનું હિત છે તે સૌએ કેમ સંભાળવું નહિ? બધાને લાભ સરખો મળતો નથી, અને દુઃખ તો બધાને એકસરખું પડે છે ત્યારે તેનો શા માટે ઉપાય કરવો નહિ. અમુક કામ કરતાં પ્રથમ તો કંઈ લાગશે પણ પાછળથી તેનું પરિણામ ધણું સુખ કરતા થઇ પડશે. ઉજળું એટલું હમેશાં દુઃખ હોતું નથી. માટે દરેક જણે વિચાર કરવો જોઈએ.

મારા વિચાર પ્રમાણે નીચે લખેલી બાબતો ઉપર કાંઈક ધ્યાન આપાય તો ઠીક.

૧. પૈઠણ—આપણામાં પૈઠણ આપવા લેવાની અમુક હદ નથી તેથી ભોક્ષો ધણા કનડાય છે. પૈઠણનું કદાપી નક્કી કરવામાં આવે તો છાની છપની રકમ આપવા લેવાનો ઠરાવ થાય છે તે બંધ થવું જોઈએ. પૈઠણની અમુક રકમ લેવાનો ઠરાવ થાય ને તે ઓછી પડે તો તે બદલ જણસ આપવા લેવામાં આવે છે. પૈઠણ કે જણસમાં વાંધો પડે છે, અને ઉધાડી રીતે મગાતી નથી ત્યારે વર તોરણ થતો અટકાવી અમુક રકમ કઢાવે છે. તે નહિ તો લક્ષ્મી તૈયારી થઈ રજા પછી રૂપીઆ પાછા મોકલવાનું ડાહ્યું

કરી હેરાન કરે છે. શક્ત રૂપીઆ કઠાવવા સાર અનેક તરેહના ખુદા ઉઠેછે. માટે વિવાહ થયા પછી એવી જાતની કાંઈપણ તકરાર ન ઉઠે તેવો ઠરાવ થવો જોઈએ.

૨. વિવાહ.—વિવાહ કરતાં પહેલાં બધી તરફથી જેલ પક્ષવાળાએ પ્રથમ પાકો વિચાર કરવો, અને વિવાહ કર્યા પછી વરકન્યામાં પાછળથી કાંઈ પણ જાતની ખોડખાંપણ આવે અને તે મહત્વની હોય તોજ વિવાહ ભાગવાની છુટ નાતને આપવી હોય તો આપે. સહેજ સહેજ વાંકું પાડી વિવાહ ભાગવો એ કેવળ અધટિત છે. વિવાહ કરવો એ એક પ્રકારનું કન્યાદાન થયા સરખું છે માટે તેમાં વારે વારે ફેરફાર કરવામાં અવિવેક છે. જે દીકરીમાં ખોડ આવે તો તેને માટે ખાસ વિચાર કરવો જોઈએ. દીકરો ખોડવાળો થાય તેના કરતાં દીકરીના જાપને કાંઈક વધુ છુટ મળવી જોઈએ.

૩. પેહેલું આણું.—આણું પાછળ ઘણી જાતની કનડગત થાય છે. તે પ્રસંગ સુધીમાં આપવાના અગાખ એટલા વધી ગયા છે કે તે આપનાર ભૂલે કે લેનાર ભૂલે. સુખકું, સોપારી, હઠ કરીને માગવું એ દીકરીના સસરાનું કામ નથી. સુખકું, સોપારી સાસુ સસરાના ખપમાં આવવા સારૂ મૂકવાનો રીવાજ નહીં હોય તે તો માત્ર દીકરીના પોતાના ઉપયોગમાં આવે તેટલા માટે હશે. જેના ઉપર ખીજનો હક નથી અથવા જે માગવામાં વેવાઈની શોભા નથી તે હક કરીને માગવું તે છેક હલકું છે. છોકરાં નાનાં હોય તે વખતે એવી ચીજધરમાંથી લેવાય કે મગાય નહિ તેટલા માટે એ ચીજ સુકવામાં આવતી હશે. આજના રીવાજ પ્રમાણે તો મૂળનો હેતુ બદલાઈ જાય તે એક પ્રકારનો હક થઈ ગયો છે. એ હક વિચાર કરતાં ગેરવાજખી અને અવિવેકી જણાય છે.

સગાં સહોદરના સાક્ષી—વેવાણુનો સાક્ષો કે સાડી અને તેમનાં સગાંના સાક્ષી આપવા લેવાનો રીવાજ કઢંગોછે. વહુ ઘેર આવે તેની પાસેથી તે ઘરમાં રહેતી થઈ ન હોય અને તેના સંસારની કમાણી શરૂ થઈ ન હોય તથા સાસુ સસરાના ઉપરજ જે વખત તેમનો આધાર હોય તે વખત તેનાં માબાપ પા-

તથા એવાં ખીજાં સગાંની સાડીઓ  
ર કરી જોતાં અધટિત લાગે છે. આ  
પોડે દહાડે મરદોમાં પણ દાખલ થશે.  
હેતી નથી. આ ચીજ પણ કેવળ  
ને જરૂર જેટલીજ આપવી જોઈ.

એ. તેને માટે હઠ કે હક હોવો નહિ જોઈએ. પણ એટલું તો હોવું જોઈએ કે દીકરીને તેની સાસુ નણંદની ચીજ વાપરવી પડે નહિ.

**ચાંદલાના રૂપીઆ.**—ચાંદલાની રકમ નાતે મુકરર કરવી જોઈએ. ધણી વખત ચાંદલાની રકમ પતનીનથી ત્યારે તે કોઈ જરૂરને પ્રસંગે અટકાવીને લેવામાં આવે છે. લગ્ન થતી વખત કે તે પહેલાં જે રીવાજ શોભે તે લગ્ન થઈ રહ્યા પછી વર કન્યાને ફરજન થાય ત્યારકેડે પણ આપવા લેવાની ભાંજગડો ચાલે છે. ચાંદલો આપવા લેવાની નાતને કારણે પૂર્વક જરૂર જણાય તો તેનો આંકડો મુકરર કરવો જોઈએ, એટલે તેનો વાંધો ઝાઝા દહાડા ચાલે નહિ. જે વાત અનિયમિત હોય છે તેજ સગામાં વિરોધ કરાવે છે.

**અખાખ.**—આપણા લોકોમાં અખાખનું મોં માથું નથી. અખાખ કેટલા, કોના કોના અને કેટલી રકમના તેની કશી નોંધ નથી, તેથી નજરમાં આવે તેટલા તે માગે છે. રકમનો તો કશો આંક હોતો નથી તેથી લેનારનું મન રાજી થાય તે પ્રમાણે માગવામાં આવે છે પણ કોઈ ઠેકાણે એવું બાયગેળને છે કે, આપનારે આપ્યું તેજ લઈ રાજી થવું. અખાખ શા માટે દાખલ થયા હશે અને જ્યારે નવા દાખલ થયા હશે ત્યારે આટલા બધા હશે કે નહિ તે કહી શકાતું નથી. કદાપિ તે શક્તનાનાં છોકરાંના હાથમાં આપવા લેવાના વિવેક ઉપરથી વધી આટલે સુધી આવ્યા હશે. કાંઈ કારણસર અમુક માણસ પોતાના મિત્ર કે સગાને ઘેર જાય અને તેને ત્યાં નાનું બાળક હોય તો તેના હાથમાં ખાતું લાવવાનું કહી વિવેકની ખાતર કાંઈક મૂકે છે, તે પ્રમાણે કદાપિ આ રીવાજ આપણામાં દાખલ થયો હોય, વળી એ કંજ ગામમાં વરકન્યા પરણાવવાનો રીવાજ નહિ હોવાથી પરગામથી જ્યારે સગાં આવે ત્યારે તે પાસેના સગા અને મેમાન હોવાથી તેમની વટેશર તરીકે કાંઈક આપવાના હેતુથી પણ વખતે તે દાખલ થયો હોય. પણ આતો છેક આજ શટયું હોય તેમ થઈ ગયું છે. માટે તેની હદ બાંધવી જોઈએ. અમુક ચીજ હક કરી તેની માગણી કરવી અને તે ન મળે તે તેનું પરિણામ પેલી નિરપદાધી દીકરીને ખમવું પડે એ બહજ જોઈએ તે માગવામાં આપણું ભુલણ હોય તેજ

**માટલીઓ.**—શક્ત દૂરના

વાતું કરી આપવું એ પહેલા દરજ્જા

ધરડાઓએ આ રીવાજ દાખલ

વા મહત્તની માટીની માટલીમાં

આજ માટલીઓનો મહિમા બેહદ વધી ગયો છે. જ્યારે તે ત્યારે વારતેહેવારે અને ટાંણે ટચકે માટલીની રીત નિકળી છે. અમુક ચીજ ખાવાને બહાને માગવી એ રીત કેવા પ્રકારની છે તે દરેક જણુ સારી પેઠે જાણે છે. આપણા લોકો ખાસ જરૂરને વખતે પણ ઉઘાડું માથું કરીને ખાવા બેસતા નથી તે હિંડતાં ચાલતાં માટલી માગે એ કેવું નકારું કહેવાય. કેટલાક પોતાના સમાને ત્યાં નોતરે કે કાણુમોકણે જાય છે ત્યાંથી પાછા આવેછે ત્યારે તેમની પાસે રસ્તામાં કે ગાડીમાં ધઉંના આટાની આભડ છેટ ઉત્પન્ન કરનારી ચીજથી બંધ કરેલું માટીનું વાસણુ અને તે માંહે શેર બશેર ખાતું આપણે જોઈએ છીએ. આ રીવાજ કેવો છે ? સારા ધરતો માણુસ જો કદાપિ માણુસ સાથે ન હોય તો હાથમાં કે પાકીટમાં માટીના વાસણુમાં થોડું ઘણું ખાવાનું લઈને આવે એ તેને શોભે. ખરું? વળી જેને ઘેર કારજ હોય તેને સેંકડો માણુસોની માટલીઓ તૈયાર કરવામાં કેટલી હેરાનગતી વેઠવી પડતી હશે તેનો પણ વિચાર કરવો. જેમાં શોભા નથી, જેમાં લેનારને ઘણો લાભ નથી પણ આપનારને નુકશાન અને હેરાનગતી છે, જે લેવાથી લોકોમાં હલકું ગણાય છે, અને જેમાં ધર્મનો બાધ આવે છે તે આપણે કાં બંધ કરી શકીએ નહીં.

છોકરાં પરણાવતાં પહેલાં અને તે પછી છેક બીજા આણા સુધી તથા વેવાઈના ગામ આગળ થઈને જેટલીવાર જાય આવે તેટલી વખત માટલીનો હક હમેશાં ઉભો હોય છે અને તે નથી આપતા તો તેનું મેહેણું અને દુભણુ હમેશાં જારી રહે છે એ કેટલું ખોટું છે. જ્યાં ખાસ જરૂર હોય ત્યાંજ એ લાગો હોય તો ઠીક. પણ પળે પળે તે ઘટતું નથી. જેમાં શોભા હોય તે કરવું એ ઠીક છે પણ જેમાં હલકાઈ અને ધર્મ બ્રહ્મણું રહેલું છે તે શામાટે બંધ ન કરીએ ?

કાણુ માકણુ.—આ રીવાજ ઘણો વધી ગયો છે. એતો દાઝયા ઉપર દામ છે. એ રીવાજ કમી થવો જોઈએ. એ કમી કરવાથી બેઉ પક્ષકારને અથવા આખી નાતને ઘણો ફાયદો અને ઘણી જાતનું સુખ છે. એ ફાયદા ગણાવવા અવિવેક ભરેલું ગણાય માટે તેનો સૌ વિચાર કરી લેશે એવી આશા છે.

જનના વેનો.—જનના વેનોની સંખ્યા જેમ અને તેમ ઓછી થવી જોઈએ. એથી બેઉ પક્ષને દેખીતો લાભ છે. જ્યાં રેલગાડી હોય છે ત્યાંથી લોકો તે રસ્તે થઈને જાય છે. જનનાર પોતે પોતાના સુખને માટે એ

રતો પકડે છે તે છતાં કન્યાના આપના ઉપર તેનો બોલે પડે છે. અલ-  
બત વેન આવવાથી કન્યાના આપને એ અર્થ થાત પણ તેની સાથે એમ  
અફ કે વરના આપને તેટલા વેનની ત્રેવડ કરવી પડત. સૌને ઘેર બધાં વે-  
નની સવડ હોતી નથી જોતો ઉધાડુંજ છે ત્યારે રેલગાડીનો અર્થ એકલા  
કન્યાના આપને શામાટે આપવો જોઈએ ?

**જનને વટેશરી.**—દૂરના ગામવાળા વટેશરી માગે છે. ખરી રીતે  
જોતાં વેવાઈને ઘેરથી નિકળ્યા પછી વરના આપનો તે સંબંધી હક ઉઠે છે.  
પૈઠણ લઈ દીકરો પરણાવ્યો હોય તે વટેશરી માગવા બેસે તે બરાબર ન-  
થી. વટેશરીનું અર્થ વરવાળા પક્ષને માથે હોવું જોઈએ. આપણે કોઈને ઘે-  
ર મેમાન જઈ રહીએ અને બીજે દહાડે કાંઈ દુર ગામપર જવું હોય તો  
આપણા માર્ગનું અર્થ તેની પાસે માગી શકીશું ? અને માગીશું તો કેવા  
દેખાઈશું ? નજીવી આગતને માટે ખોટા દેખાવવામાં શો માલ છે ? કદાપી  
પાંચ દશ રૂપીઆ અર્થ થાય તો ખેર પણ તેટલા માટે સગાને નાહક પી-  
ડવો એ આપણી લાયકી કહેવાય નહિ.

**જનની હાજરી.**—હાજરી કરાવવાનો રીવાજ વધી ગયો છે. પ્ર-  
થમ આપણામાં હાજરી કરવાનો રીવાજ હતો ? એ રીવાજ આજ એટલે  
સુધી વધી ગયો છે કે હાજરીમાં જનના જમણ જેટલું અર્થ થવા લાગ્યું  
છે. જુના રીવાજમાં કાંઈક ફેરફાર કરવાની જરૂર હતી, પણ તે આટલે સુ-  
ધી નહિ. હાજરી વસવાયાં ભરી જાય છે તે બરાબર નથી. હાજરીની ચી-  
જ કેટલીકવાર દૂરના ગામમાંથી લાવવાની હોય છે માટે તે વિવેકથી વરેતો  
ઠીક. મારા વિચાર પ્રમાણે સૌને અનુકુળ પડે તેવી ચીજો હાજરીને માટે  
મુકરર કરી હોય તો ઘણુંજ સારું.

**જનમાં વસવાયાં.**—ઘણીવાર એમ બને છે કે જન કરતાં તશ-  
રીક માણસો ઘણા હોય છે. તશરીક માણસો વધારે લાવવામાં ઘણી શો-  
ભા માનવામાં આવતી હોય તો તે ભૂલ ભરેલું છે. એ શોભા નથી પણ  
ઓભા છે. અલબત્ત જનમાં કેટલાક એવા માણસની જરૂર છે પણ તેની  
હદ હોય તો ઠીક.

**દારૂખાનું.**—જનમાં દારૂખાનું તથા ખંડુકો લઈ જવાનો રીવાજ છે.  
આપણા ઘર આગળ જે રીવાજ નથી, જે ચીજ સરકારે આપણી પાસેથી  
છીનવી લીધી છે તેને જો રહેવા દીધી હોય તો તે રાખવાને આપણે શક્તિવા  
ન નથી ત્યારે તે ડોળ કરવામાં આપણને શો લાભ છે. પૈસામાં દેવતા મુકવો,



દુકોવાગાના અને તે ફાડનારના ઓશીયાળા થવું એ શા કારણને માટે? જે વેવાઇને ઘેર તમે જાઓ છો તે વેવાઇએ તો તમને ઓળખ્યાજ હોય છે. વળી એવી એકવારની ધામધુમથી ઓળખવાને બદલે તમારા હમેશના સ-  
હ્વર્તનથી ઓળખાઓ તો કેવું સાઈ? દારૂખાનાથી કેટલી વાર કેવા કીમ  
તી જનની ખુવારી થઇ છે તે કાનું અનુભવું છે? માટે એ બિલકુલ બં-  
ધ થવું જોઈએ.

**ભાગોળ ખર્ચ.**—આ ખર્ચ પ્રથમ કરતાં ઘણુંજ વધી ગયું છે. ત-  
મે ગમે તેટલું આપશો તોપણ લેનારને તે ઓછુંજ છે માટે તેની પણ હદ  
બાંધવી જોઈએ.

**ચાહ તથા ભાંગ.**—આજ કાલ આ નવો રીવાજ દાખલ થયો છે.  
આપણા લોકો ઘર આગળ હમેશાં ચાહ કે ભાંગ પીતા નથી તો વેવા-  
ઇને ઘેર તે માગવાં એ ખરાખર નથી. ભાંગથી કેટલીક વાર શોભા ધટે છે  
માટે તે બંધ થવાની જરૂર છે.

**અફીણ.**—સારે ભાગ્યે આ રીવાજ એની મેળે કમી થવા બેઠો છે,  
માટે એ સંબંધીનું ખર્ચ હવે બિલકુલ નિકળી જશે તો હવે પછીની પ્રજા  
તમને જરૂર આશીશ દેશે.

**ઘાસ દાણા અને વેનને ધી પાવાનો રિવાજ.**—આ બાબત-  
માં ઘણી વખત તકરાર થાય છે. ઘણાના રૂપીઆ લેવાય છે તેને બદલે જન-  
નવરને ખવરાવવાનો ઠરાવ થવો જોઈએ. જેના ઉપર આપણે મોજ માણ-  
તા જઈએ તેને મોઢે સીંકી બાંધી તેના ખોરાકના આપણે રૂપીઆ ધડીએ  
એ મહા પાપ છે. જ્યારે આપણે અવનવાં ભોજન જમવાનાં હોય ત્યારે તે-  
મને દાણા સરખાએ ન મળે એ ખરાખર નથી. વેનને ધી પાવાનો કાંઈક  
બંધ હોય તો ઘણું સાઈ.

**માંડવો ચુકવવાની રીત.**—ઘણીવાર આ રીત કઢંગુ રૂપ પકડે છે,  
માટે તેના ખાસ ઠરાવ હોય તો નાહક ખોટી થવું પડે નહિ એટલુંજ નહિ  
પણ સૌને સુખે જલદી સુવાનું મળે, કેમકે લાંબી લાંબી ભાંજગડો કરી આ-  
ખર તો ઠેકાણેજ આવીએ છીએ.

દીકરીને સાસરે વળાવતી વખતે ભારે કીમતની સાડી તથા કીનખાખ  
વગેરેનો ધાધરો કરવાનો ચાલ પડી ગયો છે તેને ધુધરીઓ બાંધવાનો છેક  
અધમ રીવાજ છે માટે તેમાં ફેરફાર કરવાની ઘણીજ જરૂર છે; કેમકે સૌ  
દોઢસોની સાડી પહેરીને દીકરી વહુને વારે વારે બહાર જવાનું હોતું નથી.  
વળી જરીઆનની એવી કીમતી સાડીઓ ખરાખર સચવાતી નથી એટલે  
તે જલદી ખરાબ થઇ જાય છે.

સાડી તથા ધાધરો એક તોલમાં એટલાં ભારે હોય છે તે જાદુ પં-  
દર વરસની વગર ટેવાયલી દીકરીને કેટલીક વાર પહેરવાની પણ કડાકૂટ  
પડે છે. ભારે લુગડું એટલું હોય છે તે ઝટપટ માથેથી ખસી જાય છે.  
સારી સાડી પહેરીને વહુ જતી આવતી હોય અને તે બાળાવસ્થામાં જન્મ  
ખેભાન રહે તો તે અચાનક માથેથી ખસી જાય છે તે વખતે જેનું મોઢું  
સરખું ઉઘાડું થવાનો રીવાજ નથી તેનું આખું માથું પણ ઉઘાડું થઈ ગ-  
એલું જણાય છે. આ પ્રસંગે સારા ધરની દીકરી હોય તો તેને મરવા સ-  
રખું લાગે છે. ઘણે ઠેકાણે એ સાડીઓ વરસ દોઢ વરસે વેચવા કાઢે છે.  
જરીનાં લુગડાં એક બે વાર પહેરવા કે વાળવા બાંધવામાં આવે છે એટ-  
લે તેનો આવરદા અને કીમત અઠધાં થઈ જાય છે તેથી તે વેચતાં સોના  
સાથ ઉપજે છે, અને કાષ્ટવાર ધરાક નહિ મળવાથી તેને ખેરી ખાય છે,  
માટે એટલાં ભારે લુગડાં ન કરીએ તો ચાલે કે નહિ? પૈસાવાળાનું જોઈ  
ગરીબને પણ તેમ કરવું પડે એ ઘણું ખરાબ છે. કીમતી લુગડાં નથી ક-  
રતો તેનું ઘણું વગાણું થાય છે માટે સાડી ધાધરાને માટે બદોબસ્ત કર-  
વાની અવશ્ય જરૂર છે.

કયા કયા ફેરફાર કરવાની અવશ્ય જરૂર છે તેનો કેટલોક ઈસારો ક-  
રીને હું માગણી કરું છું કે દરેક ગૃહસ્થે નાત સગસ્તનું હિત વિચારવું જોઈ-  
એ. આવા મોટા કામમાં માત્ર સ્વાર્થ ઉપરજી ધ્યાન આપવું એ ખરાબ નથી.  
નાતના ચાલતા રીવાજ શા માટે ફેરવવા તે સૌના જાણવામાં છે,  
અને તેનો કેટલોક ઈસારો મેં પણ કરેલો છે એટલે તેનું પુનરાવર્તન કર-  
વાની કાંઈ જરૂર જણાતી નથી.

દરેક કામમાં મતભેદ પડે છે તેમ આ બાબતમાં પડવાનો સંભવ છે.  
મેં તો માત્ર મારા વિચાર બતાવ્યા છે. મારા વિચાર પ્રમાણે કરવાને કોઈ  
બંધાયા નથી. કેમકે દરેક માણસ સ્વતંત્રપણે પોતપોતાના વિચાર આપી  
શકે છે. મારી વય કાચી છે અને મારો અનુભવ ઘણો થોડો છે એટલે કા-  
ઈ ઠેકાણે કાંઈપણ અધઠિતપણે લખાયું હોય તો માફ કરશો.

અણમ્યશ્વમહદ્મ્યશ્વશાસ્ત્રેમ્યઃકુશલોનરઃ ।

સર્વતઃસારમાદદ્વાત્પુષ્પેમ્યૈવ ષટ્પદઃ ॥

( શ્રીમદ્ભાગવત )

અર્થ.—ભમરા જેમ બધાં ફુલોમાંથી સાર કઢાડી લેછે તે પ્રમાણે  
બુદ્ધિમાન માણસે નાનાં અને મોટાં સર્વ શાસ્ત્રમાંથી સાર કઢાડી લેવો. એ  
પ્રમાણે મારા લખવામાં કાંઈ સાર હોય તો કૃપા કરી લક્ષમાં લેશો.

સેવક

પુશાલદાસ ગોકળદાસ.

